

सूक्ष्मवतनको कारोबार

आज बापदादा विशेष भाववान बच्चाहरूसँग मिल्न आउनु भएको छ। जति भाववान छन् त्यति भाग्यवान् पनि छन्। भाग्यवान बच्चाहरूसँग भाग्यविधाता बाबा मिल्न आउनु भएको छ। बापदादाको पासमा सबै बच्चाहरूको भावना, स्नेह र सेवाको सारा चार्ट रहन्छ। जसरी पुरानो दुनियाँको मार्सलसँग आफ्नो क्षेत्र र सेनाको चार्ट वा नक्शा रहन्छ, त्यसैगरी बाबासँग पनि हरेक सेवा स्थान र सेवाधारीहरूको चार्ट वा नक्शा छ। जुन चार्टद्वारा हरेक स्थान र सेवाधारीहरूको हर समयको सेवाको विधि र पुरुषार्थको गति, दुवै एक स्थानमा बसेर देखिरहनु हुन्छ। हरेक बच्चाको सारा दिनमा कस्तो कस्तो अवस्था रहन्छ, त्यसको स्पष्ट साक्षात्कार भइरहन्छ। सूक्ष्मवतनको सारा कारोबार कुन शक्तिद्वारा चल्छ? जसरी यहाँ भिन्न-भिन्न साधनहरूद्वारा कारोबार चल्छ र सत्ययुगमा विशेष आणविक शक्तिद्वारा चल्छ। सूक्ष्मवतनको कारोबार कसरी चल्छ? कुन शक्तिको आधारमा चल्छ, कसरी चल्छ, जान्दछौ? लाइटको वतन हो, लाइटको वतनमा कारोबार कसरी चल्छ? लाइटको आधारमा वा अरू कुनै आधारमा? आज पेपर हेर्नु भयो, आज बच्चाहरू प्रकट भए... यो भिन्न-भिन्न कारोबार कसरी चल्छ?

कर्नाटकवाला सिकीलधे छन् त्यसैले सिकीलधेलाई खास गहन रहस्य सुनाइन्छ। कर्नाटकको सेवामा जोडी पनि रमणिक बनेका छन्। (हृदयपुष्पा दादी र चन्द्रमणि दादी) गर्ने र गराउने दुवैको जोडी छ। उनी प्रेम स्वरूप, उनी ज्ञान स्वरूप। उनी लव र लफुल, उनी केवल लवफुल। फेरि पनि कर्नाटकको फुलबारी राम्रो फलिभूत छ। भेराइटी प्रकारका सेवाधारी पनि राम्रा-राम्रा छन्। जसरी डबल विदेशीहरूलाई बापदादा उनीहरूको विशेषताको लागि विशेष याद-प्यार दिनुहुन्छ। भिन्न धर्ममा परिवर्तन भए तापनि आफ्नो प्राचीन धर्मलाई चिनेर, अपनाउनमा तीव्र पुरुषार्थी बनेर चलिरहेका छन्। धेरैजसो स्नेह र शान्तिको प्राप्तिको आधारमा संशयबुद्धि कम बन्छन्। यो डबल विदेशीहरूको विशेषता हो। यस विशेषताको कारण बापदादा पनि रिटर्नमा यादप्यार दिनुहुन्छ। यस्तै कर्नाटकवाला पनि भावना र प्रेमले सहजै बाबाको बन्छन्। स्नेहका कारण भोला छन्। त्यसो त नलेजफुल पनि छन्, पहिला स्नेहको कारणले समीप आउँछन् अनि फेरि ज्ञान सुनेर अगाडि बढ्छन्।

कुनै कुनै धर्ती नलेजको आधारमा अगाडि आउँछ, फेरि स्नेहमा आउँछन् अनि कोही स्नेहमा आएर फेरि ज्ञान लिन्छन् त्यसैले भोलानाथ बाबाको प्यारा छन्। बुझ्यौ! तिमीहरू सबैको महत्त्व छ। यस्तो कहिल्यै पनि नसम्भ्र हामीले भाषा जान्दैनौ त्यसैले पछाडि छौं। होइन, सदा बापदादाको नजिक छौ। बापदादा भाषालाई देख्नुहुन्न, भावनालाई देख्नुहुन्छ।

तिमीहरूले सुनाऊ— सूक्ष्मवतनको कारोबार कसरी चल्छ? केको आधारमा चल्छ? यहाँ त लाइट गयो भने तिमी अन्य साधनहरूद्वारा कार्य चलाउँछौ! यहाँ त जेनरेटर छ जसबाट लाइट आउँछ, त्यहाँ के छ? कुनचाहिँ शक्तिद्वारा कारोबार चल्छ? आकारले साकारलाई प्रेरित गरिरहेको छ वा साकारले आकारलाई? भन, कसरी कारोबार चल्छ? विशेष सूक्ष्मवतनको कारोबार शुद्ध संकल्पको आधारमा चल्छ। जुन गायन गरिएको छ— ब्रह्माले संकल्प गर्नुभयो अनि सृष्टि रचनुभयो, संकल्प गन्यो र इमर्ज भयो। मर्ज र इमर्जको खेल छ। रूप-रेखा इशाराको हुन्छ, तर विशेष आकारी रूपको कारोबार मनोबल भनौ वा संकल्प, यही आधारमा चल्छ। बापदादाले संकल्पको स्वीच अन गर्नुहुन्छ अनि सबै इमर्ज हुन पुग्छन्। सुनाएको थिएँ— उनीहरूको कारोबार हुन्छ टाढा-टाढासम्म वायरलेसद्वारा अनि

२०७२ आश्विन १७ आइतबार ०४-१०-२०१५ प्रातः मुरली “अव्यक्त बापदादा” रिवाइज ०१.०२.८० मधुवन

यहाँ तीनै लोकसम्म वाइसलेसको शक्तिद्वारा कनेक्शन गर्न सकिन्छ। बुद्धियोग बिल्कुल रिफाइन हुनुपर्छ। सूक्ष्मवतनसम्म संकल्प पुर्‍याउनको लागि महीन सर्व सम्बन्धहरूको सारयुक्त याद हुनुपर्छ। यो हो सबैभन्दा शक्तिशाली तार। यसको बीचमा मायाले अवरोध गर्न सक्दैन।

बापदादाको वहाँ रौनक धेरै हुन्छ। यो लोकमा जस्तो होइन। (बिजुली घरी-घरी गइरहेको थियो) सारा कल्पमा सूक्ष्मवतन यसै समय इमर्ज हुन्छ, त्यसैले सूक्ष्मवतनको रौनक पनि अहिले हुन्छ। फेरि स्वर्गको रौनक तिमीहरूको लागि हो। (यहाँ बसेर सूक्ष्मवतनको अनुभव गर्न सक्छौ ?) अनुभव त बच्चाहरूले नै गर्छन्। त्यो वतन हो नै बच्चाहरूको लागि। अरू कुनै पनि आत्माहरूले सूक्ष्म वतनको अनुभव गर्ने सक्दैनन् किनकि ब्रह्मा र ब्राह्मणहरूको नै सम्बन्ध छ। भक्तहरू केवल कुनै विशेष दृश्यका साक्षात्कार गर्न सक्छन्, सूक्ष्मवतन हाम्रो घर हो, ब्रह्माबाबाको स्थान सो हाम्रो स्थान हो। सूक्ष्मवतनको खेलपालको अनुभव, मिलनको अनुभव, बहलाएको अनुभव ब्राह्मणहरूले नै गर्न सक्छन्।

(विदेशी तल बसेर मुरली सुनिरहेका थिए) आज डबल विदेशीहरूको संकल्प आइरहेको छ। तल भए पनि बाबाको सम्मुख छौ। त्यसैले डबल विदेशीलाई बापदादा विशेष यादप्यार दिइरहनुभएको छ। साथ-साथै चारैतर्फका बच्चाहरू जो टाढा भएर पनि संकल्प शक्तिद्वारा आफूलाई समीप अनुभव गरिरहेका छन्, उनीहरूसहित कर्नाटक निवासीहरूलाई पनि खास याद-प्यार। मधुवनवासी त छन् नै ‘चुलोमा सो दिलमा’ ताजा-ताजा त मधुवनमा बस्नेहरूलाई मिल्छ। सेवामा अथक बनेर राम्रो सबुत दिइरहेका छन्। धेरैजसोले निद्राजितको गुण पनि राम्रो देखाइरहेका छन्। रातको निद्रालाई छोडेर पनि सेवामा राम्रो सहयोगी बनेका छन्। जी हाजिर र जी हजुरको पार्ट खेलिरहेका छन् त्यसैले मधुवनका सेवाधारीहरूलाई नम्बरवार सेवाको सबुत देखाउनेहरूलाई विशेष यादप्यार। अच्छा— सबै बच्चाहरूलाई बापदादाको यादप्यार, नमस्ते। रूहानी बच्चाहरूको रूहानी बाबालाई, गुडमर्निङ्ग एवं नमस्ते।

पार्टीहरूसँग भेटघाट

१. सफलताको आधार— न्यारापन

सबै सदा आफ्नो विश्व-कल्याणकारी स्थितिमा स्थित भएर सेवाको पार्टमा आउने गर्छौ ? विश्व कल्याणकारी अर्थात् बेहदको सेवाधारी कुनै पनि प्रकारको हदमा आउन सक्दैनौ। विश्व बेहद छ त्यसैले विश्व-सेवाधारी अर्थात् बेहदको स्थितिमा रहनेवाला। विश्व कल्याणकारी सदा सेवा गर्दा पनि न्यारा अनि सदा बाबाको प्यारा हुन्छन्। सेवाको लगावबाट पनि न्यारा। सेवाको लगाव पनि सुनको जंजीर हो। यस बन्धनले पनि बेहदबाट हदमा ल्याउँछ, त्यसैले सदा सेवामा न्यारा र बाबाको प्यारा बनेर अगाडि बढ्ने गर। यस्तो स्थितिमा रहनेवाला सदा सफलतामूर्त रहन्छन्। सफलताको सहज साधन हो— न्यारा र प्यारा बन्नु। कतै सफलताको कमी छ भने त्यसको कारण हो न्यारा बन्नमा कमी। न्यारा अर्थात् देहको स्मृतिबाट पनि अलग, ईश्वरीय सम्बन्धको लगावबाट पनि अलग अनि ईश्वरीय सेवाको साधनहरूको लगावबाट पनि अलग। जब यस्तो न्यारापन कम हुन्छ तब सफलता पनि कम हुन्छ। त्यसैले सदा सफलतामूर्त— यस्तो सम्झिन्छौ ? या आफूलाई सानो सम्झिन्छौ ? जब कुनै पनि डाइरेक्शन मिल्छ, त्यस डाइरेक्शनलाई प्राक्टिकलमा ल्याउने समयमा सानो सम्झनु ठीक हो फेरि सेवा गर्ने समयमा ठूलो बनेर सेवा गर। डाइरेक्शनको समयमा सानो सम्झियौ भने सदा सफल रहन्छौ। ठूलो अर्थात् बेहदको वृत्ति। बुझ्यौ !

२०७२ आश्विन १७ आइतबार ०४-१०-२०१५ प्रातः मुरली “अव्यक्त बापदादा” रिवाइज ०१.०२.८० मधुबन

सबै सन्तुष्ट छौ ? केही छ भने, कुनै पनि कुरा दिलमा आयो भने त्यसलाई सुनाउँदा कुनै फरक पर्देन तर सुनाएपछि जुन ठूलोको डाइरेक्शन हुन्छ त्यसमा चलनको लागि सदा तयार रहनुपर्छ । सुनाएपछि तिम्रो जिम्मेवारी खत्म भयो फेरि ठूलाको जिम्मेवारी हुन जान्छ, त्यसैले सुनाउनु जरूरी छ तर साथ-साथै डाइरेक्शनमा चलनु पनि जरूरी हुन्छ । कुनै पनि कुरा भित्र नराख । सुनाएर हल्का भइहाल्नु पर्छ, नत्र भित्र कुनै पनि कुरा भयो भने सेवामा वा स्व को उन्नतिमा बारम्बार विघ्न रूप बन्छ, त्यसैले हल्का रहनु पनि जरूरी छ । डाइरेक्शन मिल्यो, त्यसलाई व्यवहारमा ल्यायो अनि हल्का भयो । त्यसको लागि कुन विशेष शक्ति हुनुपर्छ ? स्वलाई परिवर्तन गर्ने । यदि परिवर्तन गर्ने शक्ति भयो भने जहाँ भए पनि सफल हुन्छौ । सदा स्व परिवर्तनको लक्ष्य राख । अरू परिवर्तन भयो भने म परिवर्तन हुन्छु, यस्तो होइन । अरू परिवर्तन होस् वा नहोस् मलाई परिवर्तन हुनु छ । ‘हे अर्जुन’ मलाई बन्नु छ । सदा परिवर्तन गर्नमा पहिला म । जब यसमा ‘पहिला म’ गछौँ अनि सबैमा पहिलो नम्बर हुन्छौ ।

आफूलाई मोल्ड गर्नु अर्थात् रियल गोल्ड बन्नु । अरूलाई मोल्ड गर्नु अर्थात् मिक्स गोल्ड बन्नु । त्यसैले सबै रियल गोल्ड हौ, हैन ? रियलको मूल्य हुन्छ, मिसावट भएपछि मूल्य कम हुन्छ, त्यसैले सदा आफूलाई रियल गोल्डको स्थितिमा राख ।

जुन बच्चाहरूले जन्मदेखि विशेष कुनै कमजोरीलाई टच गरेका छैनन्, ती जन्मदेखि वैष्णव भए । कुनै-कुनै बच्चा जन्मदेखि सात्त्विक संस्कारवाला हुन्छन् । कोही रजोगुणीबाट सात्त्विक बन्छन्, कोही तमोगुणीबाट रजोगुणी बन्छन्, कोही तीनैमा मिक्स चल्छन् । जन्मदेखि वैष्णव अर्थात् सदा सेफ ।

२. त्रिकालदर्शी स्थितिमा स्थित रहेमा व्यर्थको खाता समाप्त:-

सबै आफूलाई पद्मापदम भाग्यशाली सम्झेर हरेक संकल्प वा कर्म गरिरहन्छौ ? श्रेष्ठ संकल्प, बोली वा कर्मको साथ-साथै व्यर्थ र समर्थ, दुवै एकैसाथ त रहँदैन ? भर्खरै व्यर्थ, भर्खरै समर्थ- यस्तो खेल त चल्दैन ? व्यर्थले एक सेकेण्डमा पदमको नोक्सान गर्छ । समर्थले एक सेकेण्डमा पद्मौको कमाई गर्छ । सेकेण्डको व्यर्थले पनि कमाईमा धेरै घाटा गरिदिन्छ । जसरी कमाईको खाता जम्मा हुन्छ, त्यस्तै घाटाको खाता पनि जम्मा हुन्छ । घाटाको खाता धेरै भयो भने कमाई त्यसमा छिप्न पुग्छ । त्यसैले व्यर्थ समाप्त भएको छ वा अहिले पनि साथ छ ? जब त्रिकालदर्शीको स्थितिमा स्थित हुन्छौ तब व्यर्थ सहजै समाप्त हुन्छ । त्रिकालदर्शी स्थितिबाट तल आएर एक-कालदर्शी बनेर कर्म गछौँ त्यसैले व्यर्थ हुन्छ । त्यसैले को हौ- त्रिकालदर्शी हौ वा एक-कालदर्शी ? सदा त्रिकालदर्शी स्थितिमा स्थित भएमा सदा सफलतामूर्त हुन्छौ । बुझ्यौ ?

जो सदा अचल-अडोल बनेर श्रेष्ठ पार्ट बजाउँछन्, उनीहरूलाई भनिन्छ विशेष पार्टधारी । विशेष पार्टधारी हौ वा साधारण ? विशेष पार्टधारीको विशेष गुण हो- स्व सेवा अनि विश्व सेवा । दुवैको सन्तुलन ।

३. देह र देहको सम्बन्धहरूको स्मृतिबाट नष्टोमोहा बन:-

पुरानो दुनियाँमा रहेर पनि आफूलाई संगमयुगी ब्राह्मण सम्झेर चलिरहेका छौ ? संगमयुगी ब्राह्मणले कलियुगी सृष्टिबाट किनारा गरिसके त्यसैले उनीहरूको आँखा पुरानो दुनियाँतर्फ कहिल्यै जान सक्दैन । पुरानो दुनियाँ, पुरानो देह वा सम्बन्धी, कसैतर्फ पनि आकर्षण नहोस् । यसै पनि सरकारको विना पासपोर्ट कोही अर्को देशमा गयो भने बन्दी बनाउँछन्, यहाँ पनि जब बाबाबाट छुट्टी छैन, विना छुट्टी गयो भने मायाले बन्दी बनाउँछ । कहिले पनि देहको सम्बन्धको स्मृति त आउँदैन ? नष्टोमोहा छौ ?

२०७२ आश्विन १७ आइतबार ०४-१०-२०१५ प्रातः मुरली “अव्यक्त बापदादा” रिवाइज ०१.०२.८० मधुवन
यदि अलिकति पनि मोह भयो भने जसरी गोहीले पहिला अलिकति समाउँछ फेरि सारा खाइदिन्छ,
त्यस्तै मायाले पनि सारा हप गरिदिन्छ त्यसैले अलिकति पनि मोह नहोस्, सदा निर्मोही ।

४. सेवाधारी भाइ-बहिनीसँगः-

अनेक जन्मको कमाई जम्मा गरेर गइरहेका छौ ? मधुवन अर्थात् वरदान भूमि । वरदान भूमिबाट
वरदानहरूको भोली भरेर गइरहेका छौ ? अनेक जन्मको लागि जम्मा गर्नु ? यहाँको वातावरण,
यहाँको अनुभव सदा साथ राख्छौ वा एक वर्ष, आधा वर्षसम्म साथ राख्छौ ? सदा यही वायुमण्डललाई
स्मृतिमा राख्दै स्वयंलाई समर्थ बनाऊ । वातावरण जस्तोसुकै भए पनि स्मृति समर्थ छ भने
वातावरणलाई परिवर्तन गर्न सक्छौ । यस्तो महावीर बनेर गइरहेका छौ हैन ? कि केही समयपछि
लेख्छौ- ‘माया आयो’ । वायुमण्डललाई परिवर्तन गर्नेवाला हो न कि वायुमण्डलमा परिवर्तन हुनेवाला ।
सबै महावीर आफ्नो सङ्गको रंग अरूलाई पनि लगाउँदै रह्यौ भने जहाँ जान्छौ, वहाँ जागती-
ज्योतिको कार्य गर्छौ । सदा जागेकाहरूले अरूलाई पनि जगाउँछन् ।

५. विदेशी भाइ-बहिनीहरूसँगः-

सबैले आफूलाई लाइट हाउस सम्झन्छौ ? लाइट हाउसको कार्य हो- सबैलाई बाटो देखाउनु । लाइट
हाउस वा माइट हाउस बनेर गइरहेका छौ, यस्तो सम्झन्छौ ? कुनै पनि प्रकारका भड्किएका
आत्मालाई सहजै यथार्थ गन्तव्य देखाउन गइरहेका छौ । त्यसको लागि विशेष दुई कुरा ध्यानमा राख ।
एक- सदा परख गर्ने शक्ति धारण गरेर आत्माको चाहनालाई परख गर्नु । जसरी योग्य डाक्टर उसलाई
भनिन्छ जसले नाडीलाई जान्दछ । त्यसैले परख गर्ने शक्ति सधैं प्रयोग गर । अर्को कुरा- सदा आफूसँग
सबै खजानाहरूको अनुभव कायम राख । सबै खजानाहरूको अनुभवीले अरूलाई पनि सहज अनुभव
गराउन सक्छ । सदा यो लक्ष्य राख- सुनाउनु होइन, अनुभव गराउनु छ । सबै अनुभवीमूर्त बनेर
गइरहेका छौ ? अनुभव स्वरूप, वक्ता होइन । सर्व सम्बन्ध, सर्व शक्ति, सबैको अनुभव । त्यसपछि
टाइटल के हुन्छ ? शक्तिहरूको अनुभवीको टाइटल हो मास्टर सर्वशक्तिमान् र गुणहरूको अनुभवीको
टाइटल हो- गुणमूर्त । सर्व सम्बन्धहरूको अनुभवीको टाइटल हो सर्व स्नेही । कति टाइटल भए ! यी
सबै टाइटल लिएर गइरहेका छौ हैन ? जसरी त्यस ज्ञानलाई पढने वा कुनै विभागमा कार्य गर्नेहरूले
मेडल्स लिएर जान्छन् त्यस्तै तिमीलाई कति मेडल्स मिलेका छन् ? सबै मेडल्स लिएका छौ ? यदि
धेरै मेडल्स भयो भने सबैको ध्यान जान्छ । यसैगरी तिम्रो मस्तकबाट, नयनबाट देखियोस्- यी सर्व
प्राप्ति स्वरूप हुन् । यस्तो बनेर गइरहेका छौ ? अच्छा !

वरदानः- सबैप्रति शुभ भाव र श्रेष्ठ भावना धारण गर्ने हंस बुद्धि होलिहंस भव

हंस बुद्धि अर्थात् सदा हरेक आत्माप्रति श्रेष्ठ र शुभ सोच्ने । पहिला हर आत्माको भावलाई
परख गर्नेवाला अनि फेरि धारण गर्नेवाला । कहिल्यै पनि बुद्धिमा कुनै पनि आत्माप्रति
अशुभ वा साधारण भाव धारण नहोस् । सदा शुभ भाव र शुभ भावना राख्नेवाला नै
होलीहंस हुन् । उनीहरूले कुनै पनि आत्माको अकल्याणको कुरा सुनेर, देखेर पनि
अकल्याणलाई कल्याणको वृत्तिद्वारा परिवर्तन गरिदिन्छन् । उनीहरूको दृष्टि हर आत्माप्रति
श्रेष्ठ शुद्ध स्नेहको हुन्छ ।

स्लोगनः- प्रेमले भरपुर यस्तो गंगा बन, तिमीबाट प्यारको सागर बाबा देखियोस् ।